



# TRIBUNAL GHAL TALBIET ZGHAR

GUDIKATUR  
AVV. DR. DUNCAN BORG MYATT

Udjenza tal-Erbgha 2 t'Ottubru, 2024

Talba nru. 67/2024

CITADEL INSURANCE PLC  
KIF SUROGATA FID-DRITTIJET TA' L-ASSIKURAT TAGHHOM JOSEPH ZAMMIT  
(C-21550)

VERSUS

DOLORES CUTAJAR  
(KI 0442871M)

IT-TRIBUNAL,

Ra illi b'Avviz tat-Talba ipprezentat fit-8 ta' Marzu 2024 is-socjeta attrici talbet lil dan it-Tribunal sabiex jikkundanna lill-konvenuta responsabbli ghad-danni sofferti mill-assikurat taghhom Joseph Zammit u dan bhala konsegwenza a' l-att vandalu ta' l-intimata u konsegwentament jikkundanna lill-istess intimata thallas lir-rikorrenti s-somma komplessiva ta' elf mija sitta u sittin Ewro u sitta u ghoxrin centezmu (Eur 1,166.26) konsistenzi f'hamsa u hamsin Ewro (Eur 55) dovuti lir-rikorrenti Joseph Zammi u elf mija u hdax-il Ewro u sitta u ghoxrin centezmu lis-socjeta rikorrenti. Bl-ispejjez inkluz dawk ta' l-ittra ufficjali bin-numru 1484/2022 u bl-imghax legali.

Ra illi l-konvenuta giet debitament notifikata kif jidher mill-pink card li tinsab a Fol.5.

Ra illi minkejja illi l-konvenuta kienet giet notifikata, hija baqghet ma ressqet l-ebda risposta fiz-zmien moghti mil-ligi u lanqas deher xi rapprezentant ghas-seduta sabiex iwiegeb ghat-talbiet attrici. Ghaldaqstant, it-Tribunal iddikjara lill-konvenuta bhala kontumaci.

Ra l-kapitolu ipprezentat mis-socjeta attrici fil-konfron tal-konvenuta.

Ra illi l-konvenuta minkejja illi msejjha ghal diversi drabi, baqghet ma dehritx ghas-seduta tad-9 ta' Lulju 2024 sabiex twiegeb in subizzjoni.

Sema x-xhieda.

Ra d-dokumenti.

Ra l-atti processwali.

Ra li din il-kawza thalliet ghas-sentenza.

### Ikkunsidra

Illi fis-seduta tat-18 ta' Gunju 2024 xehed Jonathan Gatt, rapprezentant tas-socjeta attrici fejn iddikjara illi s-socjeta attrici kienet irceviet l-ammont ta' Eur 55 minghand Joseph Zammit, assikutat ta' l-istess socjeta attrici, liema ammont jirraprezentaw excess ghal claim li ghamel. Sussegwentament, is-socjeta attrici hallaset l-ammont ta' Eur 1,166.26 li jirraprezentaw parts, spray u tiswijiet ohra. Sabiex jissostanzja dan l-argument, ix-xhud ipprezenta lista tat-tiswijiet u l-valur taghhom (Fol. 8 et seq)

Ix-xhud ikkjarifika illi meta wiehed jara l-ammont mitlub mis-socjeta attrici fl-ittra ufficjali intavolata fil-konfront ta' l-intimata, dan ma jgibx l-ammont kollu mitlub f'din il-kawza, minhabba li kien ghad jonqos xi ircevuti x jingabru.

Illi l-Artikolu 9(2)(a) tal-Kapitolu 380 tal-Ligijiet ta' Malta jipprovdi illi, *"Bla hsara ghal kull regola msemija fis-subartikolu (1), għudikatur – Għandu jiżgura li kaz għandu, daqs kemm ikun possibbli, jinstema' u jinqata sommarjament fl-istess jum tas-smigh tieghu u li dak is-smigh ma jtulx iktar minn seduta wahda."*

Il-paragrafu (b) ta' l-Artikolu 13 ta' l-istess imsemmi Kapitolu jiddisponi illi, *"Jekk xi parti tonqos li tidher fid-data stabbilita ghas-smigh tal-kawza, id-disposizzjonijiet li gejjin għandhom jghoddu ... Jekk il-konvenut jonqos li jidher, il-gudikatur jista jiddeċiedi l-kawza fin-nuqqas tal-konvenut u tista ssir ammissjoni bis-subizzjoni tal-konvenut, u d-disposizzjonijiet tas-Sub-titolu VI tat-Titolu I tat-Tielet Ktieb tal-Kodici ta' Organizzazzjoni u Procedura Civili, li jirrigwardaw l-ammissjoni bis-subizzjoni tal-konvenut fil-qrati inferjuri għandhom jghoddu mutatis mutandis."*

Minn qari ta' din id-disposizzjoni, jidher li hija mhollija fid-diskrezzjoni tat-Tribunal jekk huwa jiddiferixxiex il-kawza jew le ghal gurnata ohra sabiex jisma' lill-parti mharrka f'kaz li din ma tidhirx quddiemu.

Illi l-konvenuta baqghet ma ressaqitx risposta fit-terminu li trid u tghid il-ligi u lanqas ma deher xi rapprezentant taghha quddiem it-Tribunal fl-udjenza li kienet tmiss wara n-notifika lilha ta' l-atti u, addirittura, lanqas ma deher xi rapprezentant legali taghha sabiex issehh kontestazzjoni tal-pretiza attrici fl-udjenza sussegwenti. Tali konvenutae, ghalhekk, kient giet dikjarata fi stat ta' kontumacija, skond id-dettami tal-Kapitolu 380 tal-Ligijiet ta' Malta.

Illi din il-kawza thalliet ghas-sentenza abbazi tal-materjal probatorju sa dakinhar migbur in atti, u dan bl-adoperu tas-sucitat Artikolu 9 tal-Kapitolu 380 tal-Ligijiet ta' Malta.

It-Tribunal josserva li l-kontumaċja waħedha ma titqiesx bħala ammissjoni tat-talba tas-socjeta attrici da parti tal-konvenuta izda kontestazzjoni ta' l-istess. Għalkemm il-konvenuta baqgħet kontumaċi, dan ma jfissirx li hija abbandunat kull eċċezzjoni li setgħet għamlet fil-kawża u ammettiet d-domandi. Il-ġudikant għandu jeżamina jekk it-talba hijiex ġustifikata independentement mill-kontumaċja tal-konvenut/socjeta konvenuta. (ara ***Fenici Insurance Agency Limited noe vs. Paul Stoner et*** deċiża mill-Qorti tal-Appell [Inferjuri] fit-22 ta' Novembru 2002).

L-istitut tal-kontumaċja hija intiża biss sabiex trażżan l-atteggjament tal-kontumaċja u disprezz da parti ta' min gie ċitat biex jersaq quddiem il-qorti (ara ***Kummissarju tal-Artijiet vs. John Curmi*** deċiża mill-Prim' Awla fil-31 ta' Jannar 2003).

Wara li ra d-dokumentazzjoni relattiva u sema' ix-xhieda ta' Jonathan Gatt fis-seduta tat-18 ta' Gunju 2024, it-Tribunal ma jsibx diffikultà jikkonkludi li s-socjeta attrici timmerita li tiegħu l-ammont reklamati skont l-Avviż tat-Talba. It-Tribunal ha kont ta' dak li gie affermat bil-gurament mix-xhud ipprezentat mis-socjeta attrici inkluz d-dokumenti pprezentati li juru l-hsarat u l-kontijiet illi gew imhallsa għan-nom ta' l-assikurat tagħhom kif ukoll il-hlas li sar mill-assikurat tagħhom għal excess. (Fol.11)

Għalhekk, fid-dawl tal-provi mressqa mis-socjeta attrici u anke bid-diskrezzjoni ekwitattiva vestita f'dan it-Tribunal *ex lege* skond l-Kapitolu 380 tal-Ligijiet ta' Malta t-talba attrici timmerita li tigi milqugha.

## **Decide**

**Għaldaqstant**, it-Tribunal, jaqta' u jiddeciedi dan il-kaz billi jilqa' t-talba tas-socjeta attrici u konsegwentement jiddikjara li l-konvenuta għandha thallas l-ammont kumplessiv ta' elf mija sitta u sittin Ewro u sitta u ghoxrin centezmu (Eur 1,166.26) lis-socjeta attrici bl-imghaxijiet bir-rata ta' 8% fis-sena fuq dan l-ammont dekorribbli mit-8 ta' Marzu 2024 u li jibqa' għaddej u jiddekorri sad-data tal-hlas effettiv u finali. L-ispejjez gudizzjarji marbuta ma' dawn il-proceduri huma kollha a kariku tal-konvenuta.

**Avv. Duncan Borg Myatt**

Gudikatur